

# आधुनिक रेल डिब्बा कारखाना, रायबरेली

## प्रेस विज्ञप्ति

दिनांक-08.03.2021

### अंतर्राष्ट्रीय महिला दिवस पर एमसीएफ में विभिन्न कार्यक्रमों का आयोजन एवं पुरस्कार वितरण

आधुनिक रेल डिब्बा कारखाना, रायबरेली में अंतर्राष्ट्रीय महिला दिवस के अवसर पर महाप्रबंधक सभागार में कार्यक्रम का आयोजन किया गया। इस अवसर पर एमसीएफ के महाप्रबंधक विनय मोहन श्रीवास्तव ने कोविड-19 के दौरान महिला कर्मचारियों को उनके बेहतर कार्य के लिए नकद पुरस्कार एवं प्रमाण-पत्र प्रदान किया।

अंतर्राष्ट्रीय महिला दिवस विश्व स्तर पर महिलाओं की सामाजिक, आर्थिक, सांस्कृतिक और राजनीतिक उपलब्धियों के लिए मनाया जाता है। इस अवसर पर रेल मंत्रालय, रेलवे बोर्ड में भी महिलाओं के सम्मान में समारोह आयोजित किया गया जिसमें विडियो कान्फ्रेंसिंग के माध्यम से भारतीय रेल के सभी जोन तथा उत्पादन इकाइयों ने भाग लिया।

अंतर्राष्ट्रीय महिला दिवस के परिप्रेक्ष्य में प्रशिक्षित योगाचार्य श्री आनंद, योगा थेरेपिस्ट, शिकोहाबाद विश्वविद्यालय के कुशल निर्देशन में दिनांक 07.03.2021 को प्रातः 06:00 बजे एमसीएफ हॉकी ग्राउण्ड में एक दिवसीय योग शिविर का आयोजन किया गया। इस योग शिविर में लगभग 50 महिलाओं ने सम्मिलित होकर अपने दैनिक जीवन में योग की उपयोगिता एवं उससे होने वाले स्वास्थ्य लाभ का प्रशिक्षण प्राप्त किया। इसी अनुक्रम में प्रातः 08:00 बजे आरेडिका परिसर में महिला साईकिल दौड़ प्रतियोगिता का आयोजन सफलतापूर्वक किया गया।

आज दिनांक 08.03.2021 को तकनीकी प्रशिक्षण केन्द्र में एक दिवसीय महिला सशक्तीकरण विषय पर सेमिनार का आयोजन किया गया। इसका शुभारम्भ एमसीएफ, महिला कल्याण संगठन की अध्यक्षा, श्रीमती प्रीती श्रीवास्तव के द्वारा दीप प्रज्वलित कर किया गया। इस सेमिनार में उपस्थित सभी महिलाओं को डॉ० भूमिका सिंह, डाइटीशियन द्वारा महिलाओं के लिए उचित खुराक से संबंधित वक्तव्य दिया गया तथा डॉ० शिल्पा प्रियदर्शिनी, सी०एम०पी० द्वारा महिलाओं के स्वास्थ्य से सम्बन्धित एवं चाइल्ड डेवलपमेंट में बारे में विस्तार पूर्वक समझाया। इसी क्रम में ब्रम्हकुमारी श्रीमती लक्ष्मी सिन्हा, समाजसेविका के द्वारा समाज में महिलाओं को उनके अधिकारों के प्रति जागरूक किया गया। इस अवसर पर श्रीमती प्रीती श्रीवास्तव, अध्यक्षा महिला कल्याण संगठन ने विभिन्न प्रतियोगिता में विजयी हुए प्रतियोगियों को पुरस्कार प्रदान किया।

इन कार्यक्रमों को कार्मिक विभाग आरेडिका के द्वारा आयोजित किया गया जिसमें प्रधान मुख्य कार्मिक अधिकारी, श्री आर. बी. यादव, उप मुख्य कार्मिक अधिकारी श्री आर. एल. यादव, वरिष्ठ कार्मिक अधिकारी डा. अनिल कुमार यादव एवं अन्य कर्मचारीगण शामिल रहे।

(वी. के. दूबे)

मुख्य जन-संपर्क अधिकारी

08/03/2021